



MALTA

QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tat-12 ta' Mejju, 2004

Avviz Numru. 524/2002

Avviz numru 524/02DM

Iris Dalmas

Vs

Ronnie u Carmen konjugi German

Il-Qorti,

Rat l-avviz permezz ta' liema l-attrici talbet il-kundanna tal-konvenuti, sabiex ihallsu s-somma mitluba ta' tlett elef u mitejn lira Maltin (Lm3,200) ammont dovut minnhom lill-attrici wara self brevi manu.

Bl-ispejjez, inkluzi dawk tal-ittri bonarja tad-9 ta' Mejju 2002, 17 ta' Mejju 2002, 27 ta' Mejju 2002, 30 ta' Mejju 2002, 17 ta' Gunju 2002, 24 ta' Gunju 2002 u tal-ittra ufficjali ta' 5 ta' Gunju 2002 u tal-mandati ta' qbid u ta' sekwestru prezentat kontestwalment u bl-interessi mid-

Kopja Informali ta' Sentenza

data tal-ittra ufficjali tal-5 ta' Gunju 2002 sal-hlas effettiv kontra l-konvenuti li gew ingunti ghas-subizzjoni.

Rat in-nota tal-eccezzjonijiet tal-konvenuti fejn eccipew illi:

1 Fl-ewwel lok l-attrici ma sellfet ebda flus lill-eccipjenti u kwindi t-talbiet attrici ghandhom jigu michuda;

2 Subordinatament u minghajr ebda pregudizzju ghas-sueccepit, senjatament ghall-pretensjoni ta' self, l-attrici ghandha tispecifica l-kondizzjonijiet u dettalji tas-self, jekk kien hemm, u f'dan ir-rigward l-eccipjenti qeghdin jirriservaw li jressqu eccessjonijiet ulterjuri.

Rat in-nota tas-sottomissjonijiet tal-attrici pprezentata fis-26 ta' Frar 2004;

Rat in-nota responsiva tal-konvenuti pprezentata fid-29 ta' April 2004

Semghet ix-xhieda bil-gurament;

Rat id-dokumenti esibiti;

Rat l-atti kollha tal-process; u

Ikkunsidrat:-

Ghalkemm il-konvenuti, senjatament il-konvenuta Carmen German, tikkontesta li hija rcevit somma flus b'self minghand l-attrici, fid-deposizzjoni taghha stess ammettiet illi effettivament ircevit minghand l-attrici s-somma ta' tlett elef u mitejn lira (Lm3,200) u anke ammettiet ukoll illi kienet inkarigat il-avukat taghha f'Gunju 2002 sabiex jinforma lill-attrici illi hija kienet se tirrestitwixxi s-somma ta' tlett elef u mitejn lira (L3,200) fi zmien tlett xhur mid-data ta' l-ittra ossija mit-13 ta' Gunju, 2002.

Din l-ammissjoni biss hija bizejjed biex taghti ampja kredibilita' lill-verzjoni tal-istess attrici illi effettivament hija kienet silfet lill-konvenuta Carmen German, waqt iz-zwieg

Kopja Informali ta' Sentenza

taghha mal-konvenut l-iehor Ronnie German, somma ta' tlett elef u mitejn lira (Lm3,200) mislufin 'breve mano' u restitwibbli fuq talba ta' l-istess attrici.

Inoltre il-premessa ta' pagament anzi ta' restituzzjoni tal-imsemmija somma permezz tal-ittra tat-13 ta' Gunju, 2002 ikkonfermata b'ittra ohra precedenti tat-13 ta' Mejju, 2002, esebita a fol. 33 tal-process, jikkostitwixxu prova bizejjed illi l-ammont intier kien diga' dovut dakinhar li nkitbu l-ittri u fin-nuqqas ta' ebda accettazzjoni ta' koncessjoni ta' xi terminu da parti mill-attrici jwassal ghall-konkluzjoni logika illi l-ammont kollu kien dovut dakinhar tal-prezentata tac-citazzjoni fl-4 ta' Settembru, 2002.

Mill-provi l-ohra tal-konvenuta ma jirrizulta ebda forma ta' pagament akkont ta' dan l-ammont wara t-13 ta' Gunju, 2002. Ghaldaqstant it-talba attrici tirrizulta ampjament gustifikata u timmerita konferma u l-Qorti qieghda tilqa' it-talba attrici u tikkundanna lill-konvenuti sabiex ihallsu lill-attrici s-somma mitluba ta' tlett elef u mitejn lira (Lm3,200) ghar-ragunijiet u debiti fl-avviz, bl-imghaxijiet legali b'effett mill-5 ta' Gunju, 2002,

Bl-ispejjez kontra l-konvenuti.

< Sentenza Finali >

-----TMIEM-----